

বাণীকান্ত কাকতিব প্রণ্যস্মতিব উদেদশ্যে এই কৱিতাসমূহ ৰচিত হৈছিল যোৱা তৃতীয় দশকত আৰু প্ৰায় বিলাকেই 'আৱাহন'ত প্ৰকাশিত হৈছিল।
ছপাখানাৰ কাৰণে পাণ্ডুলিপি তৈয়াৰ কৰাৰ পৰা আহি কাকত চোৱালৈকে সকলোখিনি কাম আগ্ৰহেৰে কৰি দিছে অসম বিধান সভাৰ গ্ৰন্থাগাৰিক শ্ৰীভদ্ৰ বৰাই। তাৰ বাবে তেওঁৰ শলাগ ললোঁ।

শ্রীদেরকাত বব্রুবা

স্চীপত্র

সাগব দেখিছা? ১১ ওলগ ১৩ প্রথমা ১৪ म्रिंग्ज्र्रिष्ठे ১७ বিহুব পে'পা ১৭ निमन्त्रनी ३% প্জা-উছর ২০ স্কুদ্ব ২১ তুমি নাই ২৩ প্জাব ফ্ল ২৫ আকাশ কুস্ম ২৭ কবিৰ কামনা ২৭ তিলোত্মা ৩১ প্রেমব উত্তব ৩৩ কলঙ্-পাৰত ৩৪ বহস্য ৩৬ নাবী-বন্দনা ৩৮ কলঙ্-পাবত মাজনিশা ৪০ মনোবমা ৪২ নিশাৰ পৰ্বৰী ৪৩ প্রিবী ৪৪ দেৱদাসী ৪৬ অপ্রকাশ ৪৮ অসার্থক ৫০ ৰঙা এটি কৰবীৰ ফুল ৫২ লাচিত ফ্বন ৫৪ অথহীন ৫৭ প্রগতি ৫৮ 'শেৱালি' কবিব প্রতি ৬০ উৰ্বশী-বিদায় ৬২ যোৱন ৬৬ আমি দুৱাৰ মুকলি কৰোঁ ৭১ এটি প্রার্থনা ৭৩ মোৰ দেশ মান হৰ দেশ ৭৫ বিষকন্যা ৭৮

### সাগৰ দেখিছা?

- সাগৰ দেখিছা? দেখা নাই কেতিয়াও? ময়ো দেখা নাই, শ্বনিছোঁ তথাপি,
- নীলিম সলিলৰাশি, বাধাহীন উম্মিমালা আছে দুৰ দিগ•ত বিয়াপি।
- মোৰ ই অন্তৰখনি সাগৰৰ দৰে নীলা, বেদনাৰে— দেখা নাই তুমি?
- উঠিছে মৰিছে য'ত বাসনাৰ লক্ষ ঢউ তোমাৰেই সমৃতি-সীমা চুমি।
- শ্না নাই? মোৰ সাগৰত তুমি শ্না নাই ধ্মহাৰ উতলা সঙ্গীত?
- বুজা নাই? অনুভৱো কৰা নাই ফুলনিত বসন্তৰ কোমল ইঙ্গিত?
- দেখিছাতো ৰামধেন্; বাৰিষাৰ ডাৱৰত পোহৰৰ মোহন গৌৰৱ;
- প্ৰেমৰ পোহৰ-দীপ্ত মোৰ হিয়া-আকাশত দেখিছানে ৰঙৰ উছৱ?
- মাজনিশা সাৰ পাই শ্বনিছানে কেতিয়াবা কেতেকীৰ হিয়া ভগা মাত?
- ভাবিছানে এটিবাৰো পখীৰ ডিঙিত কান্দে মান্হৰ বুকুৰ সম্বাদ!
- মই জানো তুমি কিটো জানা। হেৰা মোৰ হিয়াহীনা প্রিয়া! তুমি জানা মাথোঁ
- তুমি তুমি, মই মই। তুমিতো নেজানা হায়, কিয় বাৰ্ কিয় আমি গাথোঁ

- জ'ই পৰা মালতীৰে জয়ৰ গৌৰৱ মালা? মিলনৰ কাৰেঙ সোণালী
- সাজোঁ কিয় প্থিবীৰ দুখৰ বোকাৰে আমি? হৃদয়ৰ ৰঙা তেজ ঢালি
- প্রতিমাৰ পথালোঁ চৰণ কিয়? তুমি ন্ব্জিবা সখি! কিনো বেদনাত
- ষণ্ঠীত প্ৰতিষ্ঠা কৰা দেৱীক বিসজোঁ আমি বিজয়াৰ বিফল সন্ধ্যাত!
- সিন্ধিয়া আহিছে নামি? থক হেৰা নেলাগে জ্বলাব চাকি;
  দুটি নয়নৰ
- সহজ প্ৰভাৰে আজি নাশিবা তিমিৰ তুমি অন্ধকাৰ মোৰ জগতৰ।

স্বৰ্গৰ সপোন মোৰ মাটিৰ মহিমা স'তে মিলি য'ত ৰচিছে উৰ্ব্বশী, গানৰ চুমাই মোৰ তোমাৰ দুৰ্খনি ওঁঠ আহে তাতে নীৰৱে প্ৰশি।

বসত্তৰ উছৱত সেউজীয়া বৰ্নানত কামনাৰ যি স্পন্দন জাগে; শহুত্ৰ শেৱালিৰ মোৰ প্ৰতি বৃত্ত কৰে ৰঙা তাৰে প্ৰিয়া! নৱ অনুৰাগে।

চৰাইৰ মাতত প্ৰিয়া! পখিলাৰ উৰণত কৰিছোঁ যি সূৰৰ সন্ধান, কলিৰ-টোপনি-ভাঙি-বতাহ-বলিয়া-কৰা তুমি মোৰ সেই ছন্দগান।

যি ছাটি জোনাক দেহি আজিও পোৱাহি নাই ধৰণীৰ ধ্লিৰ পৰশ, তুমি সেই আনন্দৰ আগমনী অন্ভূতি, যোৱনৰ প্ৰকাশ হৰষ।

পঙকৰ কলঙক ঢাকি পঙক-বেদনাৰে তুমি নিষ্কলঙক পূৰ্ণ শতদল, তোমাৰ পাহিতে সখি! বিশ্বৰ মাধ্বৰী শেষ শেষ তাতে অমৃত-গৰল।

#### প্রথমা

- ছন্দ-গীতৰ মোৰ এই প্জা, গোপন আশাৰে সপোন সজা;
- এয়া যে লাহৰি! তোমাক মজাই নিজৰ স্বতে নিজেই মজা!
- নিৰাশাৰ মোৰ তপ্ত চকুলো, নতুন আশাৰ দীপ্ত হাঁহি,
- প্ৰেৰণাত তাৰ যদিহে ন্ফ্ৰলে তোমাৰ হিয়াৰ পদ্ম পাহি;
- কৱিতা-আৰতি মিছা যদি মোৰ, জীৱনৰ প্জা ছলনা হলে,
- কিদবেনো বাব্ মোৰ তেজেৰেই তোমাৰ প্জাৰ বন্তি জনলে?
- আজিব প্ৰজাব স্নেহ-প্ৰশত উঠিছে বিনাই যি পখী-কবি,
- প্রথম প্রেমৰ লাজ্কী দেৱতা! নলবানে তাব গানব হবি?
- হয়তো তোমাৰ সাগৰ-ব্ৰুত ধ্যুম্হাৰ ক্ষী**ণ** আভাস জাগে,
- তৃপ্তি-অন্ধ দ্বটি নয়নত ন-কামনাৰ আৱেশ লাগে।
- উতলা সাগৰ! নিতাল মাৰিবা ধ্মুহাৰ পখী উৰিলে মই;
- লগে লগে মোৰ লৰিব ধ্মুহা নতুন দুখৰ বাতৰি লই।
- গাভৰু! তোমাৰ চকুভৰা জুই, বুকুত বাসনা উথলি মৰে;

উলাহত আজি পখিলা-পাখিয়ে ফ্লৰ পাহিৰ ৰহণ ধৰে।

জীৱনত আজি প্রথম ফাগ্নন, পলাশ বেণ্ব আকাশ প্র

আমৰ মলৰ স্বভি-ম্ধ কুলিটিয়ে দেহি পাহবে স্ব।

চকুৰ চিনাকি! বুকুজোৰা মোৰ কল্য-কামনা বিষাদ-প্লানি,

স্বন্দৰ কৰা, ক্ষন্তেক মাথোঁ, তোমাৰ প্ৰেমৰ জেউতি সানি।

## म्, व्लिन् वि

সেই দিনা

ৰ্বিধৰ-খেলাত উন্মাদ কবি, উন্মাদ তাৰ অগ্নি-বীণা।

কত শতিকাৰ দুখৰ গান,

কত বিদ্ৰোহী ডেকাৰ প্ৰাণ
গৰজে সিদিনা কবিৰ প্ৰাণত কত বিশ্বৰ সৰ্বনাশ!

মৃত্যু-বিভোল কবিৰ দৃষ্টি,
সিদিনাতো তাত নহ'ল সৃষ্টি
ক'পি গ'ল মাথোঁ ব্কুৱেদি তাৰ সৃষ্টি-নাশৰ মহোল্লাস।

আৰ্ আজি,

ক'ৰ পৰা তুমি দেখা দিলা আহি শত-উৰ্ব'শী-বেশে সাজি? কাঢ়িলা কবিৰ শাণিত খজা, হৰিলা কবিৰ শোণিত-হৰ্ষ

অগ্নি-বীণাৰ ন্মালা বহিং, স্তব্ধ কৰিলা প্ৰলয়-গান মৃগ্ধ, শান্ত, নীৰৱ কবি হৃদয়ৰ তাৰ মৰণ ছবি

জীৱন ৰঙেৰে কৰিলা দীপ্ত, আনিলা হিয়াত শ্লেহৰ বান। অগ্নি-বীণাত ফ্লেৰ ভাষা! ধ্মহা-পখীৰ শাস্তি-আশা!

তপ্ত-হিয়াত উৰিল কবিৰ তৃপ্তি-মেঘৰ ধৱল পাল, নতুন প্ৰেমৰ লাজ্বক দৃষ্টি, আবেগত তাৰ জাগিল সৃষ্টি,

প্ৰথম প্ৰাৰ হিৰণ-বৰণ-অৰ্ণ-কিৰণ ইন্দ্ৰজাল।

# বিহুৰ পে'পা

ভাৱৰৰ আঁৰে আঁৰে ঢোলত চাপৰ পৰে গছে পাতে বিহুগীত গায়, বিহুৰ পে°গাৰ ৰোলে বুকুত নাচেন তোলে মোকো আজি নাচি নচুৱায়। সকলো নতুন লাগে স<sub>ু</sub>ৰৰ ক°পান জাগে কিহে আজি হিয়া উথলায়? ব্ৰুকুৰ আৰতি ঢালি कारनरना वांशीं वालि সুৰে তাৰ সৰগ ন্যায়। ক'পিছে ক'হুৱা বন, ক'পিছে কবিব মন, क्र्लिनिज नािं উट्टि क्र्ल; আজিৰ ই উছৱত হিয়া ভৰা উলাহত

বিহুৰ লগৰী মোৰ!
কাৰ চেনেহত তোৰ
হিয়া নাচে উখল-মাখল?
তোৰ সি নয়ন জুৰি
ৰূপৰ সপোন-প্ৰী
ফুলি উঠা দুটি উৎপল!

দেখা দিয়ে জীৱনৰ ভুল।

গালত গোলাপী আভা মোৰ ই হৃদয়-লোভা

এয়া বাৰ্ মায়া নে সপোন?

কৱিতাৰ যত স্ব সকলোটি আজি মোৰ

লাগে কিয় আপোন আপোন!

মিলক চকুৱে চকু খেলি যক ল্বকাভাকু

চকামকা প্লক বিজ্লী,

চুমাৰ উতলা ৰাগী তাৰেই ক'পনি লাগি

ক পক ই শিলপীৰ তুলি।

অচিনাকি মই তোৰ তইতো আপোন মোৰ

মই তোৰ জীৱনৰ কবি,

তই মোৰ তহানিৰ হাঁহি-ৰঙা লৰালিৰ

আধা অ°কা আধা মচা ছবি। দুদিনৰ পাহৰণি,

তাতে সপোনৰ মণি

হেব্ৰাব খোজ কিয় সোণ? তোৰেই কৰিতা লিখোঁ, তোকে সপোনত দেখোঁ,

তয়ে সোধ মই তোৰ কোন?

#### नियन्त्वी

চণ্ডলা! তুমি আঁচল পাতি
কোন তব্ব কবিক মাতি
কি গান আজি গাইছা মনে মনে?
মায়াময়ী কোন সপোন-বাণী
প্রা দ্ববিক চুমা দানি
অগ্র-প্লক লগায় বনে বনে?

তোমাৰ গীতৰ তালে তালে
উল্বিনি চোৱা হালে জালে
উতলা তোমাৰ আঁচল-পৰশ লাগি;
সোণালী মেঘত ৰঙৰ লীলা,
আকাশত সউ ক'পিছে নীলা
মোন ধৰাৰ মদিব-প্ৰশ মাগি।

বতাহে কাৰ বাতৰি আনে?
কোননো আহে কোনেনো জানে
নতুন দিনৰ নাচৰ তানত উটি;
চণ্ডলা! তুমি বজোৱা বাঁহী
ফ্লনি ভৰি ফ্লক হাঁহি
গোলাপ কলিৰ সপোন উঠক ফ্নিটি।

# প<sub>ত্</sub>জা-উছৱ

বাটৰ ভিখাৰী! লাগেনে হিয়া? হৰিণ-চাৱনি হৃদয় নিয়া? অধৰ ভৰা উতলা কৰা লাগেনে প্ৰথম-প্ৰশ সূৰা? নিদিও দিয়া!

নৱ নবীনৰ উছৱ-প্ৰজা নওৰোজ এয়া নহয় ৰোজা আজি যে ধৰা স্বভি ভৰা, আজিৰ দিনতো ববিনে মুৰ্খ! জ্ঞানৰ বোজা?

দ্ৰয়ো ফালে তোৰ কাঁইট-হ্ল ?
কাঁইটতো হেব ফ্লিছে ফ্ল আপোন মনে হাবিয়ে বনে দেৰতাক তোৰ প্ৰিজবি বলিয়া! ফ্লেকে তোল। কাৰ পৰশত ধৰণীৰ ধ্লি-উছৱত উঠিছে শিয়বি হুলৰ বুকুত দেহি ফুলৰ বাতৰি ?

মনৰ বনতো মোৰ হাঁহি উঠে ফ্ল আংগ-আকুল প্ৰতি ফ্ল ৰঙা কাৰ তেজেৰে ব্কুৰ? কাৰ স্ক্ৰ, আকাশে আকাশে বাজে তৰাৰ প্ৰাণত, বতাহে বতাহে ভাহে স্ক্ৰিভ-বানত?

কোনেনো ফ্লায় ফ্লা ? কোন দেৱতাৰ পৰি বাটৰ কাঁইটো বিন্ধা চৰণ-ব্লিধৰ, পথৰ ধ্লিত ক'পে কামনাৰ ভাষা? নাচি উঠে হিয়া দ্বৰিৰ?

ধৰণীৰ ফুল-লতা
বিহগৰি কলকথা
মাটিৰ মহিমা-দীপ্ত আনন্দৰ বিজ্বলী লহৰ,
সবাবে চেনেহ-সনা বন্ধৰ মৰম-বাণী 'সুন্দৰ' সুন্দৰ!
কোনেনো ক'পায় মন? কাৰণো যোৱন
নীৰৱে বিনাই মৰে বননিৰ পাতে পাতে
লাগি কোন অমৃতৰ
নিভত স্পন্দন?

মই কবি আঁকো সেই অচিনাকি স্বন্ধৰৰ ছ'য়াময়া ছবি ভাষাৰ তুলিৰে, স্থি কৰোঁ অম্তৰ অপ্ৰেৰ্থ ম্ৰেতি ছন্দৰ ৰহণ সানি ধৰাৰ ধ্লিৰে।

# তুমি নাই

পোহৰাই মোৰ নিশাৰ আকাশ তিমিৰ ভৰা, উদিলা সিদিনা প্ৰতীৰ বেশে তুমি দে তৰা?

মন-পদ্মৰ পাহ মেল খালে পোহৰ চুমি, দিনৰ কিৰণ নামিল ধৰাত নুমালা তুমি।

জীৱনত মোৰ আহিল বহাগ বিহ্ৰ চল, আহিল গীতৰ বিপৰ্ল উজান পে°পাৰ ৰোল।

ফুলৰ মুখত বিৰিঙি উঠিল কোমল হাঁহি, তুমি নাই সখি! থৰ হ'ল পে°পা, নিমাত বাঁহী।

এদিন আহিল বালয়া ফাগ্ন মধ্ৰ দিন, পলাশ ডালত বাজে কামনাৰ অগ্নিবীণ। স'জাৰ পখীটি সিদিনা হিয়াৰ মুকলি হ'ল, তুমি নাই প্ৰিয়া! উতলা ফাগ্নন মৰহি গ'ল।

ৰাতি যিবা জনলে আকাশী দীপালী তৰাৰ থ্পে, আহিলে প্ৰভাত নমায় জেউতি লন্কায় ৰ্পে।

এন্ধাৰৰ শোভা! পোহৰে তোমাক নিলেনে হৰি? সপোনত ফৰ্লি দিঠকত জহি পৰিলা সৰি।

### প্ৰজাৰ ফ্ৰুল

প্জাৰ ফ্ল! অ' মোৰ প্জাৰ ফ্ল!
কোন নীলিমাৰ শ্ন্য সীমাত মিলিব তোৰ তুল?
বিচাৰি চালোঁ হায়
বাহিৰ ভিতৰ প্ৰায়,
বিচাৰি চালোঁ স্দ্ৰ ওচৰ, তুলনা তোৰ ক'ত?
গানেৰে মোৰ বিচাৰোঁ তোৰ প্ৰাণৰ ৰাজপথ।

ইৰান দেশৰ আঙ্ব-গোলাপ-বাগ, গোলাপে য'ত সখীৰ গালত আঁকে মিলন-ৰাগ, আঙ্বে নাচে য'ত হাঁহিৰ খলকত, সেই বাগিছাৰ ফ্লেৰ প্ৰিয়া আকুল ব্ল্ব্ল্! এই হিয়াৰো আঙ্ব-বনত হাঁহিৰ খলক তোল।

মব্ভূমিব নিজান মব্দ্যান
দ্বত শহুনি উটৰ পিঠিত বেদ্ইনৰ গান,
তৃষ্ণা-আকুল হায়
মব্-পথিক যায়,
কোন গাভৰুৰ মিলন আশাত হৃদয় বিয়াকুল।
মৰীচি! তোৰ উদাস বৃকৃত পথিক-তেজৰ বোল!

পাতালপ্ৰীৰ নিবিড় অন্ধকাৰ,
বাউলী ধৰাৰ ডিঙিত শোভে তিমিৰ-চন্দ্ৰহাৰ।
সপ্ত সাগৰ-মণি
লক্ষ হীৰাৰ খনি
জিলিকে য'ত ভোগৱতাৰ নিজান পাৰে পাৰে,
তাতেনে তোৰ কুঞ্জ-কুটীৰ মায়াৰ আঁৰে আঁৰে?

পলাশ ফ্লে ফাগ্ন বায়্ৰ বাত,
বিপ্ল আশাত ব্যাকুল কবি তোমাৰ প্ৰতীক্ষাত।
চকুত তোমাৰ লিখা,
স্ফি-আশাৰ শিখা,
ৰাগীত তাৰে ম্ম কবি, বীণাত বাজে ভুল।
তোৰ ওঁঠতে দ্বৰ্গ কবিৰ, অ' মোৰ প্জোৰ ফ্লে।

ফ্লেৰ ভাষাত তই যি গাৱ গান
মৰ্ ধৰাৰ শ্কান ওঁঠত নবীন মেঘৰ দান।
ব্কুৰ বেদীত মোৰ
বিস্ত জনলে তোৰ,
নিঃস্ব কবিৰ বিশ্ব-দ্খৰ ফ্লে যে প্জোৰ তুমি;
মৰণ যাচোঁ ৰণী তোমাৰ কমল-চৰণ চুমি।

### আকাশ কুস্বুম

আকাশ কুস্ম্ম! আকাশ কুস্ম্ম!
সপোনৰ শোভা
সকলো হবি,
ফ্লিছে সি কিনো কল্পনা-ফ্লে
নন্দন বন
উপচি পৰি।

আকাশ কুস্ম্ম, ৰুপৰ পোহৰে
তৰাটিৰ মুখ
পোহৰ কৰে,
প্থিৰীত তাৰ ৰুপৰ বিননি
কবিৰ ব্ৰুক্ত
বিনাই মৰে।

আকাশৰ ফ্ল আকাশতে জহে,
সন্ধান তাৰ
কোনেনে ৰাখে?
মৰতত সৰে এটি দ্বটি পাহি
ধ্লি মাকতিত
শ্কাই থাকে।

চেনেহ-বলিয়া ব'ৰাগীয়ে দেহি
তাবে এটি পাহি
বুটলি লই,
নতুন দিনৰ কল্পনা আঁকে
নতুন আশাত
উতলা হই।

ত জীৱনতে হায় জীৱন জহাই
জ°ই পৰি যোৱা
পদ্ম পাহি,
কোন পদ্মৰ হাঁহি খলকত
খলকাই ধৰা
উঠিল হাঁহি?

আকাশী আৱেশ! কিদৰে ক°পায়
দুখনি ব্কুত
একেটি টউ,
প্ৰেৰণাত তাৰ বিহ-ফুল ফুলে
ৰাঙলী ওঁঠত
বিহৰ মউ।

আকাশ কুসন্ম জেউতিত তাৰ
মনে মনে জনলে
ব্পৰ শিখা,
জীৱন মৰণ কৰি একাকাৰ
নাচে কামনাৰ
বিজন্লী-শিখা।

আকাশ কুসন্ম, জীৱনত সিয়ে জানিশ্বনি কৰা মধ্বৰ ভুল, মাটিৰ ৰঙেৰে বৰণ সলোৱা আকাশী প্জোৰ বতাহী ফ্লু

## কবিৰ কামনা

মই কবি, গাওঁ গান, শব্দৰ সপোন সাজোঁ লিখোঁ যে কৱিতা, ফুল আৰু পখিলাৰ চুমাত বিচাৰি চাওঁ প্ৰেমৰ ৰজিতা।

দ্ৰণিৰ বননিত প্ৰাণৰ হিল্লোল ক'পে; প্ৰতি তৰাই সৰগৰ সিপাৰৰ অপৰ্প জেউতিৰ সঙ্কেত জনায়।

কলঙ-পাৰৰ এই দ্ববিত আকাশৰ বিচাৰোঁ তুলনা, সবি পৰা শেৱালিৰ কোমল স্বাসে মোক কৰেহি উন্মনা।

বকুল ডালত সউ সখিয়তী পখীটিৰ কৰ্ণ বিনান, মোৰ ই অন্তৰ ভৰি আকাশ উপচি পৰে তাৰ প্ৰতিধ্বনি।

মই যি কৰিতা ৰচোঁ, গানৰ ভাষাৰে গাওঁ প্ৰাণৰ বিননি, কোনোবা জোনাক নিশা তৰ্ব হিয়াত তাৰ লাগেনে ক'পনি? দাপোনত মুখ চাই আপোন ৰ্পত মুশ্বা কোনো ৰ্পহীৰ, পৰেনে মনত বাৰু এফাঁকি কৱিতা এই বিৰহী কবিৰ?

বিফল-যৌৱনা কোনো গাভৰ বে নেভাবেনে কোন সেই কবি, ছন্দৰ তুলিৰে আঁকে অগ্ৰহ্ম-ক্লান্ত জীৱনৰ সোণোৱালী ছবি?

মাটিৰ চাকিটি মোৰ উৰণীয়া বা লাগি হঠাতে নুমায়; প্ৰীতিৰ বতাহে মোৰ আকাশী তৰাৰ হায় হিয়া নক°পায়!

কি বিচাৰোঁ প্ৰতিদান? কঙাল হৃদয়ে মোৰ বিচাৰে কি ধন? হাঁহিৰ বিজ্বলী এটি, দ্ট্ৰিপ চকুলো ভৰা এয়ুৰি নয়ন।

### তিলোত্তমা

- কোন ৰূপদক্ষ ভাস্কৰৰ তিলে তিলে গঢ়া তুমি ৰূপৰ প্ৰতিমা চিৰ নিৰূপমা!
- তোমাৰ কাৰণে ৰাণী! সদা অবিৰাম ভায়ে ভায়ে কৰিছে সংগ্ৰাম হেৰা তিলোতমা!
- হেজাৰ শিল্পীয়ে লেখে তোমাৰ ৰূপৰ কাব্য ৰেখাৰ ভাষাৰে, সখি সহস্ত্ৰ ভাষ্কৰে
- শিলত ফুলাই তোলে তোমাৰ সৌন্দৰ্য্যফুল, শিলে শিলে শেৱালিৰ লাৱণ্য বাগৰে।
- ব্ৰুক্ষ্ব দেৱতা কাম গৰজিছে বিশ্বজন্বি; ৰ্পদীপ্তা! তুমি তাৰ প্জাৰ গোলাপ;
- সন্ধ্যাৰ কোমল ছাঁত প্ৰিয়াৰ হাতৰ তুমি চেতাৰৰ গ্ৰুঞ্জৰণ, অপ্ৰেৰ্ব আলাপ।
- বৰ্ননিৰ তলে তলে জোনাকীৰ হিয়া জনলে, আকাশত কোটি কোটি তৰাৰ দীপালী,
- ন্মাই জনলিছা তুমি তৰাৰ জেউতি স'তে, জোনাকীৰ চেৱে চেৱে হেৰা ৰাংঢালী।
- দ্পুফণা কালনাগ, বিহ উগাৰত যাৰ নীলকণ্ঠ ভোলানাথ, তুমি তাৰ মণি;
- উৎপীড়িত বেদনাৰ চিৰন্তন বিদ্ৰোহৰ গগন উতলা কৰা তুমি ত্যাধননি।
- মিলনৰ দ্বপ্ন সানি ক্ষণে ক্ষণে চিৰ্বাদন অশ্ৰুম্লান বিৰহক কৰিছা সোণালী;
- হিংসাতুৰা বাঘিনীৰ ব্ৰুক পোৱালি কাঢ়ি উমলিছা হেলাৰঙে পাতিছা ধেমালি।

দেশ আৰু সময়ৰ সোণৰ শিকল ছিঙি কৰিছা বিলীন এই সীমা ধৰিত্ৰীৰ;

উষা আৰু সন্ধিয়াৰ এন্ধাৰ-পোহৰ সানি আঁকিছা নিতউ ছবি নতুন স্ফিৰ।

## প্ৰেমৰ উত্তৰ

সাদৰী! তোমাৰ কোমল হিয়াৰ বিপ<sup>্</sup>ল প্ৰেমৰ নীৰৱ দান,

উত্তৰ তাৰ মোৰ এই মাথোঁ অৰ্থ বিহীন ছন্দ গান।

ফাগ্ৰন দিনৰ পলাশৰ জ্ই, বহাগী কুলিৰ মধ্ৰ মাত,

গধ্লি-সখীৰ বিদায় বিননি, তৰ্ণী উষাৰ 'স্প্ৰভাত'।

এই সকলোৰে প্ৰকাশ-প্ৰয়াসী ছন্দকথাৰ বিফল খেলা,

ভালপোৱা মোক, ভালপোৱা যাক, নকৰিবা হেৰা তুমিও হেলা।

ভালপাওঁ বুলি কৰিছোঁ ছলনা, জানি শ্বনি কত কৰিছোঁ ভূল,

ভুলতো নহয়. বেজাৰ-দ<sup>্</sup>খৰ তেজেৰে-ৰাঙলী হেজাৰ ফ্ল

প্ৰাণৰ সূৰভি দিছা তুমি মোক, গানৰ প্ৰবী শ্নাছোঁ মোৰ,

জীৱনৰ এই মৰ্-হুদ জ্বৰি মহাসাগৰৰ ক'পিছে স্ব।

তুমি দিছা মোক নিমাত চেনেহ, অকণি হিয়াৰ দান অতুল;

মোৰ লোৱা এই কামনা-কুস্ম্ম, দ্বখৰ বোকাৰ পদ্ম ফ্লা

### কলঙ্-পাৰত

- আজি এই কলঙৰ নিজান পাৰত বহি কত কিয়ে দেখিছোঁ সপোন;
- সিপাৰৰ এজাৰৰ ৰ্পেৰ অনল-শিখা, সোণাৰ্ৰ সোণালী যৌৱন
- লাগিছে আপোন মোৰ। উটি অহা মেটেকাৰ বনৰীয়া বিহফ্ল পাহি,
- চকুলোৰো সিপাৰৰ দ্বখৰ কাহিনী কিবা সিও মোক কয় হাঁহি হাঁহি।
- ভাবিছোঁ অকলে কোন দিনা কোন শ্লান সন্ধিয়া প্ৰত ক মাগিম বিদায়,
- বিনন্দীয়া প্থিবীৰ নিতউ নতুন শোভা ল'ম বাৰ্ শেষবাৰ চাই।
- ভাবিছোঁ নীৰৱে বহি মোৰ দৰে ব্যথাহত দুৰ্ভগীয়া কোন সি তৰ্ভণ,
- আকুল গীতেৰে তাৰ কলঙৰ দুটিপাৰ কৰি গ'ল কোমল কৰুণ।
- কোনেনো জানিলে তাক? নিৰলে লেৰেলি গ'ল ব্যৰ্থতাৰ তুচ্ছ ইতিহাস,
- কোনেনো শ্ৰনিলে তাক? কৱিতাৰ প্ৰণ্তাৰে নোৱাৰিলে কৰিব প্ৰকাশ
- ব্ৰুকুৰ বেদনা সি। ময়ো যাম, সময়-সোঁতত উটি আৰু কত যাব;
- আহিব নতুন কবি কলঙ-পাৰত বহি যোৱনৰ আৰতি শ্নাব।

- হয়তো গানত তাৰ কান্দিব বাৰিষা-মেঘ চকুলোৰ বৰষি অমৃত;
- হয়তো হন্দত তাৰ ধৰা দিব ৰুদ্ধ-কণ্ঠ শতাবদীৰ উদ্দাম সঙ্গীত।
- কত ডেকা গাভৰ ৰ নাচিব তেজত সেই আনন্দৰ চণ্ডল মুছনা,
- কত যুতি মালতীয়ে নীৰৱে সজাব সেই তৰ্ণৰ ফুলাম অচ্চনা।
- বুৰঞ্জীয়ে দিব তাক জীৱনৰ জয়মাল্য, সভ্যতাই কৰিব বৰণ
- নৱ-যুগ-ৰবি বুলি, বিস্মৃতি-সাপৰ বিহ হয়তো সি কৰিব হৰণ।
- আব, আমি? বীণত ন,ঠিল যাৰ বাজি হায় অন্তৰৰ পৰিপ,ণি বাণী,
- প্রেমব পদ্ম ফর্লি উঠা নাই ভেদি যাব হৃদয়ৰ ব্যথা-পঙ্ক-গ্লানি,
- আমাক পাহৰি যাব অনাগত ভবিষ্যই, মান হৰ মিছা ইতিহাসে,
- আমাক পাহৰি যাব প্ৰভাতৰ প্বেৰ্ণে, সন্ধিয়াৰ স্ন্দৰ আকাশে।
- যদিও ই কলঙৰ নিভূত পাৰত বহি, ইন্দ্ৰধন্ম বিৰচি ছন্দৰ,
- আমিয়ো বঙাই গলোঁ প্ৰাৰ অৰ্ণ-ৰাগ, গধ্লিৰ হেঙ্লী ডাৱৰ।

#### ৰহস্য

মৃত্যুৰ সীমাতে এই ক্ষুদ্ৰ জীৱনৰ অমৃত্ৰ কৰিলোঁ বন্দনা, বুকুৰ ৰোমাণ্ড সানি গঢ়িলোঁ ৰোমান্স্, সুন্দৰৰ বিচিত্ৰ কল্পনা।

মনৰ মান হৈ মোৰ ভোকতে শ্বকায়, কল্পনাৰ ভাঙি কাৰাগাৰ, ব্বুকুৰে বিচাৰে মোৰ তপত পৰশ প্ৰিয়তমা! ব্বুকুৰ তোমাৰ।

দেহৰ ভঙ্গীত নাচে ৰ্পহী! তোমাৰ অৱৰ্জ বিশ্বৰ যৌৱন,

হৰিণ-চকুত জনলে বন্ধৰ মৰণ, চৰণত নিভায়-শৰণ।

চুকিয়ে নোপোৱা দীপ্তি নিবিচাৰোঁ মই আকাশৰ দুৰণি তৰাৰ;

এগছি মাটিৰ চাকি,—সেয়ে হব মোৰ, আঁতৰাব নিশাৰ এক্কাৰ।

তেজ-মঙহৰ তুমি সামান্য প্তেলা এটি, ম্ত্যুশীল ফ্ল মৰতৰ;

মনত জগোৱা তুমি তথাপি লাহৰি! সোঁৱৰণী পাহৰা দ্বগৰি। বিজন্পীৰ ছন্দ তুমি, খন্তেকীয়া বিজন্পীৰ শোভা তুমিতো নহয়;
বিজন্পীৰ আঁৰে আঁৰে জনুলি থকা যৌৱনৰ তুমি দীপালী অক্ষয়।

## नावी-वन्पना

## 

ম্চ্ছা-মগ্না ৰাজকন্যা নিজান দ্বীপত,
নিজেই বিভোৰা দেহি নিজৰ ৰ্পেত।
ধ্মুহাৰ হেন্দোলনি, বাউলী প্ৰকৃতি,
তথাপি নীৰৱ কিয় যোৱনৰ গীতি?
কিনো সি সোণৰ কাঠী, যাৰ স্পশ লাগি
কৈশোৰৰ ইন্দ্ৰজাল-তন্দ্ৰা যায় ভাগি?
কোননো তৰ্ণ বীৰ কোন মনোহৰ,
চুমাত জাগিল যাৰ যোৱন স্কৃত্ৰ।
অতীত কবিৰ কন্যা মিৰাণ্ডা স্কৃত্ৰীৰ।
উতলা আজিৰ কবি তোমাকে সংৱাৰ।

#### শকু-তলা

ছিল্ল কৰি কৈশোৰৰ স্নিন্ধ যৱনিকা যিদিনা উঠিলা জনলি হেৰা ৰ্পশিখা! বসন্তৰ পৰশত; উঠিল মুঞ্জৰি শিৰীষ, তমালবন, মাধবী বল্লৰী পুলাকিতা হ'ল দেহি, প্ৰতি কাঁইটত শিয়ৰি উঠিল ফুল তীব্ৰ হৰষত! অত্তৰ উতলা কৰি ৰজা দুষ্যন্তৰ সিদিনা জাগিল বাৰ্ত্তা কোন অম্তৰ? তোমাৰ স্মৰণৰাগ, তাৰে অনুৰাগে কবিৰ হিয়াত আজি দুষ্যন্ত যে জাগে।

# ৰামী

লালসাৰ ভস্মটকা সেই হৃদয়ত
স্থু যি প্রণয়দীপ্তি, তাৰে পোহৰত
অন্ধ কবি চণ্ডীদাস; অমৃতৰ গীত
মৰণৰ উৎসৱত হ'ল উচ্ছবসিত।
প্জাৰ ফ্লেৰে হ'ল সিদিনা স্বন্দৰী!
তোমাৰ কামনা-হাৰ; উঠিল গ্রপ্পাৰ
কবিৰ বিৰাট প্রাণ,—মৃত্যুহীন গান
''মান্হ সবাতো সত্য'' বাৰতা মহান।
আজিৰ কবিৰ গীত, ছন্দে ছন্দে তাৰ
তোমাৰ বন্দনা-বাণী বাজে সিদিনাৰ।

# কলঙ্-পাৰত মাজনিশা

- অতপৰে আহিলা লাহৰি? বাট চাই আছোঁ তোমাল'কে অথনিৰে পৰা;
- ল কাই আহিছা? ভয় নাই নেদেখে কোনেও, জোনবাই ডাৱৰে আবৰা।
- আহাঁ মোৰ ওচৰতে বহা। কিয়নো কৰিছা লাজ সোণ? একো লাজ নাই,
- কলঙৰ নিজান পাৰত তুমি আৰ<sup>ু</sup> মই আছোঁ, মাথোঁ কদম জোপাই
- সাখী ক'ব তুমি আৰ মই আজি নিভূতে মিলাৰ হেৰা, সউ বকুলৰ
- ডালত কুৰ<sub>ম</sub>লি মবা নিয়তি হালিয়ে জানিব মাথোন তুমি আজি মোব।
- এতিয়াই যাবা ঘৰলই? কিয় কেনেবাকে কোনোবাই যদি সাৰ পায়?
- তুমি-গোলাপৰ আজি লভিছোঁ পৰশ প্ৰিয়া! কাঁইটৰ শঙ্কা মোৰ নাই।
- আহাছোঁ ওচৰ চাপি, সঙ্কোচৰ ব্যৱধান নেৰাখিবা বিদায় নিশাত;
- ভাগৰ লাগিছে যদি, নকবিবা একো লাজ, থোৱা মূৰ মোবেই কোলাত।
- চাই লওঁ তোমাৰ ম্,'খনি, লীন হক তোমাৰ চকুত দুটি চকু মোৰ,
- যিদৰে মিলিছে আজি আমাৰ বিষাদ স'তে আকাশৰ মিলন পোহৰ।
- তোমাৰ বিয়ালৈ আৰু কেইদিন বাকী? দহদিন? মাথোঁ দহদিন আছে?

- এনে দহ নিশা, তুমি যাবা তোমাৰ বাটেদি, মই যাম মোৰ বাটে বাটে।
- নতুন ঘৰত তুমি চেনেহৰ শলিতাৰে জ্বলাবা যি ন চাকি গছি
- তাৰ পোহৰত যাব জীয়বী কালৰ আশা, সূৰ্থ, দুখ দিনে দিনে মচি।
- তুমি মোক পাহৰি পেলাবা; মোৰ দোষ, মোৰ গুণ, হায় মোৰ ভালপোৱা,
- পাহৰিবা তুমি সখি! আজিৰ নিশাৰ স্মৃতি, পাহৰিবা তুমি মোৰ হোৱা।
- হয়তো কোনোবা নিশা বহিবা ইয়াতে আহি, ওচৰত ৰব প্ৰিয়জন;
- বকুলৰ স্থানিয়ে তেতিয়া তোমাৰ বাৰ্ কিবা কিবি কৰিবনে মন?
- হয়তো কৰিব পাৰে, হয়তো নকৰে, মোৰ খেন নাই। মোৰ অহঙকাব
- প্ৰথম জগালোঁ ময়ে তন্দ্ৰালসা গাভব<sup>ু</sup>ক মনোৰমা! হিয়াৰ তোমাৰ।

#### মলোৰমা

চকুত তোমাৰ সপোনৰ মায়া, মুখত জোনৰ বিমল ছাঁ, নিশাহত যেন কোমল ঘাঁহৰ সুৰভিৰে পুৰ ম্দুল বা।

ক'লা চুলিটাৰি, কোনে সানি দিলে
আঁউসী নিশাৰ স্ব্যা তাত?
কৈতিয়া শিকালে কপোৱেনো তাৰ
মন কিবা কৰা উৰুঙা মাত?

আগ বাৰিষাৰ বা ৰিব্ ৰিব্
বতাহৰ দৰে তোমাৰ হাঁহি
উলাহতে তাৰ নাচিছে কলঙ্
বিহ মেটেকাই মেলিছে পাহি!

দহোটি আঙ্বলি চ'পা-কলি যেন পদ্মৰ ঠাৰি দ্খনি হাত চুই দোৰপতি থৰকবৰক তত্ নাইকিয়া মাকোৰ গাত।

নিপোটল ব্ৰুকু, লাট্মাণ ওঁঠ
দ্যোপাৰি দাঁত ডালিম গ্ৰিট,
মৰ্ময় মোৰ জীৱনত স্থি!
তুমি কৱিতাৰ একেটি স্কৃতি।

# নিশাৰ প্ৰবী

প্ৰৱৰ পদ্ম তুমি, পোহৰৰ আদৰণি স্নেহ্ময়ী কোমল ভৈৰবী,

নিশাৰ একাৰ মই, আপোন দুখেবে শ্লান দীনহীন ভাষাহীন কবি।

নীৰৱে বিদায় লওঁ নিশাৰ কলিটি হেৰা পোহৰৰ ফ্লাম সৌৰভ,

তোমাৰ পাহিতে থোৱা এট্ৰপি চকুলো মাথোঁ তুচ্ছ মোৰ দানৰ গৌৰৱ।

নিশাৰ নিয়ৰ দেহি দিনত শ্ৰুকাই যাব পাহৰিব ৰাতিব চিনাকি,

প্ৰীতিৰ তৰাটি মোব হঠাতে নুমাব হায় পোহৰৰ নিঠুৰ বা লাগি।

দিনৰ দেৱতা যাব সোণৰ ৰথত উঠি হৰি নিব মাধ্ৰী সকলো, এবি যাব দ্বগালত কলঙকৰ দ্বটি চিন, দ্বচকুত দ্বট্বপি চকুলো!

আহিবা তেতিয়া তুমি মোৰে কাষলই
দ্বচকুত চকুলো সমল,
নিজকে কৰিবা লীন নিশাৰ ব্কুত হেৰা
পোহৰৰ ৰূপেহ কমল।

# **श्राधिव**ी

কোন দ্ৰ শতিকাৰ ব্ৰঞ্জী-বিস্মৃত কোন সোণালী ক্ষণত, কোননো অপ্সৰী আহি ভাঙিলে তপ্স্যা কাৰ এটি কটাক্ষত?

তোমাৰ চকুত প্ৰিয়া জনলেনে বিজন্পী সেই, সিদিনাৰ দৰে উঠেনে ফলনি হাঁহি তোমাৰ চেনেহ লাগি? বননি শিয়ৰে?

মেখেলাৰ পাতলিত জনলেনে অয়ত্বত তৰা? ৰিহাৰ আঁচলে যি বসস্ত অহা নাই আনেনে স্ৰভি তাৰ? কলঙ উথলে?

যি পদ্ম বিচাৰিলোঁ জীৱনৰ খালে বিলে, ঘাটিলোঁ নদমা; নোপোৱা পদ্ম পাহি তুমিয়েনে মোৰ বাৰ্ হেৰা মনোৰমা?

পদ্মৰ পাহি সৰে, বসন্ত লেৰেলি পৰে, মাৰ যায় তৰা, হাঁহি আৰ, মৰণৰ অপৰেৰ আভাৰে দীপ্তা এই বস্ধৰা। তুমিও মৰিবা সখি! শেষ হ'ব খেলি-মেলি এই উপন্যাস; তোমাৰ প্ৰেমেৰে ৰঙা আজিৰ কৱিতা হব শক্ষৰ বিন্যাস।

স'চা আৰু কল্পনাৰ মিছা বোল সনা এই আমাৰ জীৱন, অমৰ কৰিবা তাক সানি কিটো অমৃতৰ নিজ্ফল ৰহণ?

খন্তেক-যোৱনা প্রিয়া! শোভিছা খন্তেক মাথোঁ এই মৃত্যু-ভূমি; অর্থহীন জীৱনৰ কৰ্ত্ব ৰহস্য এয়া, অর্থ তাৰ তুমি?

নিৰ্পায়! প্থিবীৰ শোভা ঢাকি আকাশৰ বিষাদ নীলিমা; তুমি আৰ্ মই সজা প্ৰেমৰ প্থিবীখনি মৃত্যু তাৰ সীমা।

#### দেৱদাসী

কাক দিবা? দিবা কাক? মনৰ মাধ্ৰীৰাশি, শৰীৰৰ শোভা স্কুমাৰ?

দেৱতাক? দেৱতাৰ নুগ্লচে পিয়াহ হায়, অভাগিনী প্ৰেমেৰে আমাৰ।

দেৱতাক লাগে তেজ, ৰঙা তেজ লাগে মাথোঁ মান্হৰ আহত হিয়াৰ;

তুমি তাক প্ৰেম দিবা? চৰণত কান্দে যাৰ প্ৰেমাঞ্জলি ৰম্ভা মেনকাৰ!

নন্দনৰ পাৰিজাতে, ময়াপী হাতেৰে গ'থা মন্দাৰৰ মোহন মালাই

যাক আম্রায়, তাক দিবা ধৰণীৰ ফ**্ল**? প**্**ৱা ফ**্লা** গাধ্ৰলি শ**্**কায়

বিলাসী ধনীক দিবা মুখৰ গৰাহ কাঢ়ি ক্ষুধাতুৰ দীন ভিখাৰীৰ?

লুইতক দিবা তুমি পিয়াহৰ পানীট্ৰপি তৃষাতুৰ পাৰৰ বালিৰ?

মাটিৰ সন্তান আমি, মাটিৰ বুকুত ফুলা কাঁইটীয়া ফুলৰ সুষ্মা,

আমাৰ কাৰণে সখি! আমাৰ কাৰণে কান্দে গাভৰ্ৰ ওঁঠৰ লালিমা। হিয়া নিয়া আমাৰ ধেমালি মাথোঁ, ভগা হিয়া মান্হৰ নিজম্ব গৌৰৱ; বিৰহৰ চকুপানী মৰতৰ মন্দাকিনী, প্ৰেম তাৰ মন্দাৰ সৌৰভ।

সংশয়ৰ ধ্মুহাত নাচিছে আমাৰ নাও বেদনাৰ মহাসাগৰত, আমাৰ দুখৰ তুমি নলবানে ভাগ বাৰু? ৰঙ চাই

থাকিবা পাৰত?

ভুল, ভুল, হিংসামত্ত দেৱতাৰ ঈর্ষাৰ বেদীত আমি বলি যে মাথোন, আদিম যুগৰ সেই শঙ্কাতুৰ মানুহৰ অন্তৰৰ ভয়ৰ স্পন্দন।

স্থিৰ দিনৰে পৰা নিয়তিৰে স'তে হেৰা মান্হৰ সংগ্ৰাম অক্ষয়, আমি তাৰে স্মৃতি-স্তম্ভ সোঁৱৰাও মান্হৰ বীৰ্য্য আৰু নিয়তিৰ জয়।

#### অপ্রকাশ

- মোৰ বাবে নেগাঁথিবা মালা, মোৰ কথা শ্ৰনা, কাৰো বাবে মালা নেগাঁথিবা,
- অন্তৰৰ অনত্ত কৱিতা খত্তেকীয়া ফুলৰ ভাষাৰে কিদৰে লিখিবা?
- কিদৰে কৰিবা বাৰ, এটোপাল নিয়ৰেৰে সাগৰৰ বিস্তৃতি প্ৰমাণ,
- বিন্দুৰ গোৰৱ তাত হয়তো হবও পাৰে, মহাসিন্ধু তাৰ অপমান।
- জানা জানো, তোমাৰ হাতৰ মালা আদিম নাৰীৰ সেয়া সঙেকত প্ৰেমৰ?
- তোমাক উদ্দেশি লিখা মোৰ কৱিতাত কান্দে অনুৰাগ আদি মানৱৰ?
- সির্মা কোমল কৰা শেরালিব ম্দ্বাস, মনোৰ্ম হাঁহি গোলাপৰ;
- মাৰ গই আছে তাতে কত শৰতৰ স্মৃতি, লুপ্ত শোভা কত বসন্তৰ!
- প্ৰাৰ পোহৰ দেখি বনৰ চৰায়ে তোলে ডালে ডালে স্বৰ লহৰ;
- আজিৰ পথীৰ হায় ডিঙিত কান্দিব খোজে সোঁৱৰণী কত প্ৰভাতৰ!
- স্থিৰ দিনাৰে পৰা আজিল'কে সকলোতে সোঁ-দয্যৰ বিকাশ বিশাল,
- অপ্রকাশ সৌন্দ্র্যাব সীমাহীন সম্ভূব এটি মাথোঁ সামান্য টোপাল!

কাণ পাতি শ্না হেৰা, আমাৰো হিয়াত ক'পে অন্ভূতি সেই মাধ্ৰীৰ;

দ্বৰ্শ মান্হ আমি কিদৰে প্ৰকাশোঁ তাক? পৰিহাস হায় নিয়তিৰ।

অন্তহীন অন্ভূতি—অকণি প্ৰকাশ, দুখ মান্হৰ;
তাৰ প্ৰতিকাৰ?

একো নাই,—মনক বুজাওঁ মই কৱিতাৰ মালা গাঁথি,
তুমি? ফুলহাৰ।

#### অসার্থক ?

গানে মোৰ নোচোৱে আকাশ, চোৱে জানো হৃদয় তোমাৰ? নেজানো সঠিক,

তোমাক উদ্দেশি গাওঁ যত মোৰ গীত সখি! সেয়ে হ'ব নেলাগে অধিক।

খন্তেকৰ ফুল ছিঙি চেনেহৰ যিবা মালা ৰাতিপুৱা গাঁথি ফুলনিত

তোমাক পিন্ধাওঁ প্রিয়া! গধ্লি শ্কাই যায় সেই মালা তোমাৰ ডিঙিত।

পোহৰত হাঁহি নাচি উঠে যি প্থিবীখনি, সোন্দৰ্য্যৰ পিন্ধি প<sup>্</sup>তপহাৰ,

নিৰলে লেৰেলি পৰে যেতিয়া মৰণ-ছাঁ লাহে লাহে নামে সন্ধিয়াব।

দুখৰ নিশাত আমি জবলাই আশাৰ চাকি, পোহৰাওঁ খন্তেক মাথোন

আমাৰ জ্পন্ৰি প'জা; জগত এক্কাৰ ৰয়, নীলাকাশ তিমিৰ মগন।

অসত্য বিশ্বৰ লীলা? কোনে কয়? সত্য এই বেদনাৰ গোৰৱ অক্ষয়;

সত্য এই দিনে দিনে পোহৰৰ অভিযান, সত্য হেৰা এক্ষাৰৰ জয়। ক্ষ্ম পৰিসৰ এই ধৰাৰ কাৰাত বন্দী, আমি হায় ধুলিতে বাগৰি, গোলাপৰ পৰশত বিচাৰোঁ প্ৰিয়াৰ দপৰ্শ, মলয়াত প্ৰিয়াৰ বাতৰি।

গছ, লতা, ফুল, বায় অচলা প্রকৃতি হায় ৰুদ্ধ যাৰ প্রাণৰ প্রগতি, কিদৰে বুক্তিব বাৰ তোমাৰ বুকুৰ ব্যথা, মোৰ এই দুখৰ আৰতি?

ভাল পাওঁ কিয় মই? কিমতে ব্ৰুজাওঁ হেৰা ভাল পাওঁ কিয়নো তোমাকে? বিশ্বৰ মাধ্ৰীৰাশি, জীৱনৰ মউকোঁহ আছে দেখি ল্ৰুকাই তোমাতে?

এটা কথা জানো মাথোঁ, জীৱনৰ যত দৈন্য, স'চা-মিছা পঙ্ক পাৰ হই, ফুলিছোঁ পদ্ম দুটি, ওঁঠতে লগাই ওঁঠ, মনোৰমা! তুমি আৰু মই।

আমিও মৰহি যাম? অসাথকি প্ৰেম মোৰ? পাপ-মাথোঁ এই চুমাচুমি? কি কৰিম? হক পাপ ক্ষতি নাই, মই পাম স্বৰ্গ তাতে তুমি ৰ'বা তুমি।

# ৰঙা এটি কৰবীৰ ফুল

মনে মনে আহিবা লাহৰি! যিদৰে সন্ধ্যাৰ ছাঁ-ই
মনে মনে মনে প্থিবী আবৰে
লয়লাসে আহিবা সাদৰী! শৰতৰ আকাশত
বগলীৰ উৰণৰ দৰে।

নাহিবা দিনত দেই, ভগা এই ছাল বাৰ বাৰ,
পোহৰত সহিবা কিমতে?
নিশা হলে আহিবা লাহৰি! ৰ্পোৱালী জোনাকত
শেৱালিৰ সুৰভিৰ স'তে।

টোপনিত লালকাল হই যদি থাকোঁ মই সোণ! নীৰৱে জগাবা দেই, হায় অভিমান নকৰিবা যদি মই মুখেৰে নেমাতোঁ ৰ লাগো ভোমাকেই চাই।

তুমি মোক নকবা একোকে, একোকে নকওঁ ময়ো দ্যো মাথোঁ দ্যোল'কে চাই চকুৰ ভাষাৰে ক'ম অন্তৰৰ সাঁচি থোৱা কথা, যি কথা কাকো কোৱা নাই।

নিৰলে মেলিব পাহি ফুলনিত ৰজনীগন্ধাই, মাৰ যাব কোঢ়াল সকলো; দুৰৈত কান্দিব মাথোঁ কেতেকীয়ে ডিঙি ভাঙি ভাঙি, গছপাতে সৰাব চকুলো। মায়াময় সেই জগতত, দিঠকৰ বহু আঁতৰত অশু, য'ত হাঁহিৰ আপোন, তুমি আৰু মই সখি? দেশ-কাল থাকিম পাহৰি

তুমি আৰু মই সখি? দেশ-কাল থাকিম পাহৰি ৰঙা-নীলা সাজিম সপোন।

আহিব প্ৰাই ৰাতি? আহিব লগত দিঠকৰ যত গ্লানি, দুখ আৰু ভুল?

সপোনৰ সোঁৱৰণী এৰি যাবা তোমাৰ খোপাৰ ৰঙা এটি কৰবীৰ ফুল।

# লাচিত ফ্রকন

লাচিত ফ্কন! লাচিত ফ্কন! মোৰ স্বদেশৰ বীৰ!
দেশৰ কাৰণে তাহানি এদিন যাচিলা নিজৰ শিব।
দেশৰ কাৰণে, মৃত্তিৰ হকে, অন্যায় ৰোধি বীৰ!
নৰ-শোণিতেৰে কৰিলা আৰতি দেশৰ জয়শ্ৰীৰ।
দেশৰ কাৰণে শ্নিলা এদিন মৃত্যুৰ আৱাহন,
জাতিৰ বৃক্ত জগাই তুলিলা দুম্মদি যৌৱন।

পছোৱা বিনাই যায়, তাৰ আঁৰে আঁৰে কৰ্ণ স্বেৰে কোনে যেন কয়, "হায় এয়ে সি বিৰাট গড়, যি ঠাই এদিন বিলিশাল হ'ল অপৰাধী মাতুলৰ।"

শর্নিছোঁ বন্ধঃ! ইরাহিমব কাহিনী বীবত্ব, দেরতার হকে প্রবর্কত হানিছিল খঞ্জৰ। সিদিনা আহিল দেরদতে নামি দ্ব সবগর পরা, প্রহন্তার নামতে আজিও গৌবরময়ী ধরা। হে অসমর ত্যাগর মৃত্তি! মাতুল-ঘাতক নবী! তোমার আর্বিত ক্রিলে সিদিনা অসম-ভাগ্য-ব্বি।

দেশৰ বাতৰি শ্বনিবানে বীব? নিদিওঁ তোমাকে ফাঁকি, তোমাৰ অসম নাই আৰ্ আজি জ'কাটোহে তাৰ বাকী। লাইতৰ এই বিশাল পাৰত নাই আৰ্ অসমীয়া, মৰি হাজি ঢ্কাল সকলো, চিনচাৰ নাইকিয়া। ''অসমৰ এই কাম্যভূমিত'' চৰিছে গাধৰ পাল, বোজা বই বই পৰিল ক'কাল পিঠিৰ ছিগিল ছাল। তেওতো অকণো কাণসাৰ নাই, কত যে ৰঙেৰে চৰে, এম্ঠি দানৰ কাৰণে সকলো প্ৰভুৰ পিছত লৰে। প্ৰভুৰ কাষত কামৰ ম্ল্যে, চৰ, ভুকু, কিল পায়, তাতো যে সবেও পায় আনন্দ, নিৰ্পায়! নিৰ্পায়! হায় সময়ৰ সোঁত,

সিংহৰ হ'ল সন্তান গাধ, অদ্তু ! অদুত !

আনফালে সেউ আপোন অন্ধ নকলনবীছ দল, মুক্তি ৰণৰ মক্ফাইট কৰি ফাঁকিৰ আনিছে ঢল।

পিয়ানো বজাই প্জাৰ আৰতি, বেদীত মমৰ বাতি জবলাই আনিব দেশৰ মৃত্তি, প্রাব দুখৰ ৰাতি! দেশ-জননীয়ে বিনায় শোকত শ্রনি এই আৱাহন, মৃত্তি পলাল দেখিয়ে প্জাৰ অভূত আয়োজন।

স্বদেশ প্রেমৰ কোৱাল সোঁতত দেশ আজি টলমল,
স্বদেশৰ গছ, স্বদেশৰ শিল, স্বদেশৰ বাঁহতল,
সকলোতে আজি স্বদেশী-কবিৰ কবি-অন্তৰ জাগে,
দেশৰ মান্ত্ৰ নেখাই মৰিছে সন্ধান কোনে ৰাখে?
বাহিৰত সউ ঘটে বিপ্লৱ; অশেষ যত্ন কৰি
আমি নিৰ্পিলোঁ কানিৰ মূল্য, কিমানত কেইভৰি!
শাস্ত্ৰৰ তলি উদি হৈ গ'ল, নেলাগিল মাথোঁ থিত
মৰ-আঁউসীত হাল বালে লাগে কেই ধেন্ল পৰাচিত।
ত্ৰিশদিন আৰু এঘাৰ দিনৰ গছকত হায় পৰি,
দ্খ্নী অসম জননীৰ দেহি কোঙা হ'ল হাত ভৰি।
বক্তা দি আকাশ ক'পাই, চিঞৰত টেট্ল ফালি,
বাঁহৰ কামীত চূণ সানি লৈ ধৰোঁ আমি ৰণছালি।

বছৰি বছৰি স্মৃতি-সভা পাতি বীৰপ্জা কৰি বীৰ! তোমাৰ হাবাথ্বিৰ খাওঁ বিচাৰি চাকৰি আবগাৰী দাৰোগাৰ। এয়ে সি অসম দেশ,

দুখৰ কাহিনী কিমান শ্লিনবা? নপৰিব তাৰ শেষ। দেশৰ মান্হ! তুমি তো ব্লিজছা স্বদেশৰ এই গ্লানি, তুমি তো দেখিছা মৰণৰ ছাঁ অসম আকাশ ছানি।

স্বদেশ প্জাৰ মন্দিৰ যাৰ কেৱল লোকেলবৰ্ড, জ্ঞান সাগৰৰ দ্ইপাৰ যাৰ চিভিল-পিনাল-ক'ড, মন্ত্ৰীত্ব যাৰ শেষ কল্পনা, এচেমব্লী যাৰ আশা, সিনো কি ব্ৰিল্লব হে বীৰ! তোমাৰ ৰণ-দুশ্মদি ভাষা?

দেশৰ কাৰণে আজিও বিনায় হেজাৰ ডেকাৰ হিয়া, দেশৰ সেনানী! আকৌ মাথোন এবাৰ হুকুম দিয়া, আকউ এবাৰ শ্বনোৱা তোমাৰ ৰণ-আহ্বান-বাণী, আকউ এবাৰ ৰঙা কৰি মৰোঁ লুইতৰ বগাপানী।

#### অথহিীন?

সাগৰতো যি সঙ্গীত উঠা নাই ক'পি
যি যোৱনে নিসঙ্কোচে আপোনাক স'পি
অচিনাকি বান্ধৱীক, আপোনাক লুপ্ত কৰা নাই;
অৰ্থ তাব নাই?

আকাশৰ অন্তহীন জ্যোতি উৎসৱত স্থিৰ উল্লাস সনা ৰঙা আৱেগত যি নক্ষত্ৰে আপোনাক এতিয়াও দীপ্ত কৰা নাই; অৰ্থ তাৰ নাই?

শৰতৰ প্ৰভাতৰ অপ্ৰেৰ্ব কিৰণে ৰূপৰ ৰহণ ঢালি বৰণে বৰণে উজলোৱা নাই যাৰ বিশ্বজয়ী স্বৰ্ণধৰ্জ ৰথ; অৰ্থ তাৰ ক'ত?

সন্ধিয়াত যি পদ্ম লেৰেলি পৰিল, বসন্তৰ যিটি কলি ফুলি ন্ফুলিল, যি জোনাকে গাভৰ্-হিয়াত হায় ঢউ তোলা নাই; অৰ্থ তাৰ নাই?

অন্তৰৰ যি কৱিতা আধা লেখা হ'ল, জীৱনৰ যি ছবিটি আধা অ'কা ৰ'ল, ৰেখাময় বান্ধোনত যি কান্দোনে ধৰা দিয়া নাই; অৰ্থ তাৰ নাই?

# প্রগতি

মান্ত ফ্লাব খোজে শ্কান মৰ্ত ফ্ল, হিংসাতুৰ হৃদয়ৰ প্ৰীতি; মান্ত বিচাৰে তাৰ বীণাত জ্বৰিব দেহি অন্তৰৰ অন্তহীন গীতি।

গোলাপে কি ভাষা কয়, গধ্লি-মধ্ৰ-কৰা কামিনীৰ কোমল স্বাসে,
মান্হে মনত গঢ়া স্বৰ্গৰ বাতৰি কিবা সংগোপনে আনে লয়লাসে

মান্ত্ৰ জানিব খোজে। মান্ত্ৰ গ্ৰচাব খোজে প্ৰকৃতিৰ ৰহস্য-ওৰণি;

মান্হে ব্জিব খোজে সেউজীয়া হিয়া ভেদি ধৰণীৰ জবলে কি অগনি।

বিত্তৰ পোহৰে কিয় চগাক বলিয়া কৰে?
দুটি চকু কিয় শুকতৰা?
মাটিৰ শৰীৰ এটি তুচ্ছ পৰশত তাৰ
অমৃতৰ কি সন্ধান ভৰা?

ৰহস্যৰ সিপাৰত হাঁহেনে বসন্ত নৱ? ইপাৰত শ্বকায় ফ্লেনি; স্নেহ-শ্যাম মৰ্দ্যান দ্বৈত শোভিছে কেনি? ওচৰত তৃষাৰ বিননি। মান্তে শ্ননিব খোজে জীৱনৰ ইতিহাস, স্জনৰ কাহিনী দ্খৰ;

হেজাৰ প্ৰশ্নৰ তাৰ দ্বৰ্বল মান্ত্ৰ আজি প্ৰত্যেকৰে বিচাৰে উত্তৰ।

মান্ত্ সাজিব খোজে মৰততে দ্বৰ্গ এক যুগে যুগে বিশ্বমনোলোভা;

মান্হে আনিব খোজে অশ্ৰক্লান্ত বাৰিষাত চিৰন্তন বসন্তৰ শোভা।

মাটিৰ মান্হে হায় প্ৰয়াস কৰিছে কত বুৰঞ্জীৰ আৰম্ভবে প্ৰা;

নজনা দিনৰ সেই নৱ-স্যা্-বন্দনাৰে কতবাৰ মুখবিছে ধৰা।

বিপ্ৰল সাধনা তাৰ, বিফল প্ৰয়াসে সেই গঢ়িছে যি প্ৰগতিৰ পথ, হেজাৰ জীৱন দলি চলিছে সি বাট ধৰি জীৱনৰ মৃত্যুধ্বজ ৰথ।

# 'শেৱালি' কবিৰ প্ৰতি

শেৱালি তলৰ অ' ব'ৰাগী!
কল্পলোকৰ স্বৰৰ ৰাগী
দিঠকৰ এই মৰ্লৈ নমালা,
উঠিল হাঁহি
শেৱালি পাহি।

ব'ৰাগী! তোমাৰ কোমল গানে
মধ্মালতীৰ স্ৰতি জানে;
সখি পখীটিৰ ডিঙিত বিনায়
অশ্ৰ্ৰ গধ্ৰ
তোমাৰ সূৰ।

যি আবেগত সাগৰ ক'পে,
ফ্ৰেল পখিলাক হৃদয় স'পে,
হেজাৰ চগাই বিচাৰে মৰণ
পোহৰ চুমি
বুজিছা তুমি?

মান হব বেশে কোননো দেৱী, চৰণত যাৰ ঢালিলা হবি প্ৰথম প্ৰেমৰ সকলো কামনা, কবিলা দান প্ৰথম গান। হিয়াহীনা সেই পাষাণী প্রিয়া, নগলিল যাৰ শিলৰ হিয়া কাকৃতিত হায়, সকলো মিনতি, সকলো ছল অথলে গ'ল।

বনৰ শেৱালি বুটলি আনি,
মনৰ ফুলৰ মাধুৰী সানি,
উদেদশি কবি! বিফল স্মৃতিক
সেই নিদয়াৰ
গাঁথিছা হাৰ?

#### উৰ্ব্শী-বিদায়

স্বৰ্গ সভাৰ নৰ্ত্তকী হেৰা, মৰ্ত্য হিয়াৰ দেৱতা! কোন কোঁৱৰৰ চুমাই জনালে আমাৰ চেনেহ বাৰতা?

নামিলা সিদিনা ধৰাৰ ধ্লিত আকাশী ৰূপৰ জেউতি, পৰশত তুমি ফ্লালা সিদিনা চম্পা, শেৱালি সেউতী।

সিদিনা কৰিলা ব্যাকুল বিশ্ব,
কবিক কৰিলা
উতলা,
সফল কৰিলা বাটে বাটে তাৰ
মুকুতাৰ মণি
বোটলা।

সিদিনাৰ দৰে আজিও ইয়াত বাগৰে হাঁহিৰ নিজৰা, আমাৰ চকুৰ বাৰিষাৰে স্থি! প্থিবী আজিও উৰ্ব্ৰা। মন্দাকিনীত ঢউ নাচে হেৰা ধাৰ্নানত ঢউ ক'পাতে, হাঁহি উঠে সউ পাৰিজাতবন তুমি মোত হিয়া সংপাতে।

ধুনীয়া আজিও বননিৰ ফুল,
ধুনীয়া আজিও
বননি,
বিনায় আজিও হেজাৰ হিয়াত
তোমাৰ হিয়াৰ
বিননি।

দেহে দেহে জ্বলে প্রেমৰ প্রদীপ,
মনে মনে বাজে
আৰতি,
হেজাৰ চগা যে ডেই পর্বি মৰে
অর্গনিৰ শিখা
সার্বিটি।

স্কুদৰ এই মৰণৰ খেলা,
মৰণ বিজয়ী
সাধনা,
স্কুদৰ এই মৰণ-ব্কুত
জীৱন পাবৰ
কামনা।

আজিও ক'পিছে স্থিৰ ভাষা কুলি কেতেকীৰ মাততে, অম্ত আছে মৰ, মৰতত গাভৰ,ৰ ৰঙা ওঁঠতে।

ভঙ্গ্ৰ এই দেহৰ মিলন?
মৰহিব এই
যোৱন?
সলনিৰ বাত শ্কাব এদিন
প্ৰেমৰ মোহন
মো-বন?

দুখৰ পীড়ন? এই ধৰণীৰ পীড়িত মুখৰ কালিমা, তাৰে ছাঁ মাথোঁ সউ আকাশৰ নিমাত নিথৰ নীলিমা?

ছুলনাৰ প্লানি? থক হেৰা আৰু দুখৰ বাতৰি নানিবা; ছুণীৱনৰ ছবি কুৰ্প যদিহে এফেৰিও ৰং সানিবা। জানি শ্বনি আমি পাপ কৰোঁ কিয় তুমি কিটো তাৰ ব্ৰজিবা? কোন সতে হেৰা দিয়া হিয়াখনি ওভোতাই বাৰ্ খ্ৰজিবা?

আমি থাকোঁ এই মাটিৰ সীমাত
জনম-মৃত্যুৰ
মাজতে,
প্রেম নিরেদন কবুণ আমাৰ
অক্ষমতাৰ
লাজতে।

সীমাহীনা সখি! বিদায়, বিদায়, বিদায়, সৰগ-বৰণী! মান হৰ থক চকুৰ লোতক, ধ্লি আৰু এই ধ্ৰণী।

# যোৱন

যোৱন যোৱন
স্থিৰ মো বন
স্থিৰ মো বন
অনাগত জীৱনৰ অনাহ্ত গান;
মন্দাৰ সোৰভ
স্বৰ্গৰ গোৰৱ
ধ্লিময় ধৰণীত মাধ্ৰীৰ বান।

বিশ্বৰ সাধনা
প্ৰত্পৰ বেদনা
পছোৱাৰ হা-হ,্তাশ মলয়াৰ বা;
মিলনৰ স্বপ্ন
অমৃত লগ্ন
তৃষাতুৰ আকাশত ডাৱৰৰ ছাঁ।

যোৱন হিল্লোল
সিদ্ধাৰ হিল্লোল
ধ্মাৰ্থৰ উন্মাদ শঙ্থৰ ফ্ৰু;
যোৱন স্পন্দন
মৃত্যুৰ ক্ৰন্দন
তৃষাতুৰ মৰ্ভূত চাইম্ম্ ল্ ।

যোৱন যোৱন অস্ত্ৰৰ ঝন্ ঝন্ অশ্বৰ হ্ৰেষা-ৰৱ দুৰ্দ্ধভি-নাদ; ধ্বংসৰ আৰতি— পাৰ্থৰ সাৰ্থি উন্মাদ, উন্মাদ, আজি উন্মাদ! ব্দ্ৰ কণ্ঠ
বাধাহীন ছন্দ
প্ৰলয়ৰ উল্লাস স্থিত গান;
মুক্তিৰ উৎসৱ
বিদ্ৰোহ বিপ্লৱ
দুখীয়াৰ পূজা এয়া ভিখাৰীৰ দান।

# সংযোজন

# আমি দুৱাৰ মুকলি কৰোঁ

মোৰ মেজৰ ওপৰত এখন ছবি আছে
নিকোলাচ ৰ'ৰিকৰ—নাম তাৰ?
তাৰ নাম—'আমি দুৱাৰ মুকলি কৰোঁ।"

কিহৰ দুৱাৰ? পূ্বৰনে পচিমৰ?
নে দক্ষিণৰ যমৰ দুৱাৰ?
নে মহাপ্ৰস্থানৰ আমন্ত্ৰণ-মুখৰিত
উত্তৰাপথৰ সিংহদ্বাৰ?

মই কবি দেৱকানত
যোৱনৰ বিয়লি বেলিকা
বাটৰ কাষত বহি খন্তেক মাথোন—
দেখিছোঁ সপোন আজি দীঘল বাটৰ
অন্তহীন বিফল বাটৰ।

জিৰণি ঘৰত শ্ৰুনো হাঁহি-খিকিন্দালি
ঠাই ক'ত জিৰণিৰ?
ব্ৰুম্ধ তাৰ দ্বাৰ মুখত জনতাৰ হে'চা-ঠেলা।
দ্বাৰ মুকলি ক'ত?

জানো। জীৱনৰ উদ্দ্ৰান্ত ছন্দৰ তালে উতলা কৰিছে মোক। জানো মোৰ গতি নাই গতিৰ বাহিৰে। কিন্তু যাত্ৰাৰ শেহত ক'ত মুকলি দুৱাৰ?

পাম জানো সিংহদ্বাৰ প্ৰাণৰ ছন্দত মোৰ বাদ্বলি-স'চাৰ যাৰ মেল খাব নিজে নিজে যোৱনৰ নিমন্ত্ৰণ যাচি? ভ্ৰমিলোঁ বহুত বাট;

পেৰ্ত ইঙকাৰ স'তে সোণ-ৰ্প খটোৱা পাল্কীত।
মৰণ-মধ্ৰ সেই যোৱনৰ বিৰাট যজ্ঞত, মেক্সিকোত
ঢালিলোঁ আহ্তি মই ৰ্প-কোঁৱৰৰ স'তে
ৰ্পহীৰ নৃত্যৰ ছন্দত।

নিনেভাৰ পাখিলগা ষাঁড়ৰ আগত

অস,ৰৰ বিজয় উৎসৱ। তাতো যোগ দিলোঁ মই। শ্ন্যোদ্যান বেবিলন। ইণ্টাৰৰ মন্দিৰৰ দ্বাৰ দলিত প্ৰেমাকাঙ্খী শত দেৱদাসী।

প্ৰেমাঞ্জলি কৰিলোঁ গ্ৰহণ দেৱদাসী-ৰাজকু'ৱৰীৰ। কত ৰং ধেমালিৰ কৰিলোঁ পাতনি

ডেকা গাভৰ্ৰ স'তে

উছর তলিত মই সম্দ্রুতনিত সেই শ্রান ক্রীটব।

দ্রমিলোঁ বহুত বাট।
কিন্তু দুৱাৰ মুকলি ক'ত?
বন্ধ দেখোঁ সকলো দুৱাব।
দুৱাৰ মুকলি মাথোঁ অচল ছবিব
কিতাপ দ'মত থকা নিকোলাচ ৰ'ৰিকৰ এখনি ছবিৰ।

#### अणि आर्थना

আত্মদীপে দেখুৱাব বাট? হে তথাগত! জোনাকী আত্মাৰ মোৰ বিক্লিপ্ত পোহৰে বাৰু কিদৰে দৰ্শাব পথ?

স্বপন আৰু দিঠকৰ দোমোজাত ক্লান্তি আৰু মৰণৰ নিৰ্মাম এক্কাৰ এয়া— কোনে আঁতবাব তাক? সমগ্ৰ চেতনাব্যাপী মৃঢ় জড়তাৰ নাগপাশ; মৃত্তি ক'ত তাৰ পৰা?

ব্ৰঞ্জী-বিক্ষা্ত কোন সোণালী ক্ষণত
নবাৰ্ণ উল্ভাসিত শাণিত অসিৰ আগে
মাতি অনা উজ্জ্বল মৃত্যুৱে
জীৱনক দিছিল গৌৰৱ;
সেইদিনা হে নাৰী!
হয়তো তোমাৰ প্ৰেমে
মান্হক দিছিল ইঙ্গিত
মৃত্যুদীপত আত্ম-আলোকৰ।
আজি এই দেৱ-দ্বিজ-প্ৰবিশ্বত-নচিকেতা মান্হৰ
বিশ্বাসৰ প্ৰদীপত তেল নাই,
নুমাল শালিতা।

বিপ্ৰলব্ধ আজি প্ৰব্ৰৱা।
ব্কাণাং হদয়েন্যেতা ?
হে উৰ্বিশী! নিষ্ঠ্ৰা বিধৰা হেৰা আজিৰ উৰ্বিশী,
বাঘিনীৰ দৰে জানো হদয় তোমাৰ?
কোৱা ভাতুৰীয়া সেই ওঁঠৰ তলত
আছে জানো ফেটী সাপ শ্ই?

হে বিশ্বাধৰা! লাট্মনিন ওঁঠ দুৰ্টি
সনা জানো লালিমাত তাৰ
প্ৰেমিকাৰ আহত হিয়াৰ তেজ?
মই জানো হে বহ্বল্লভা
জনতা ভুঞ্জিত সেই দুৰ্খনি ওঁঠত
লিপ্ভিক কোন কোম্পানীৰ।

জ্ঞানৰ মাৰ্গৰ এয়া অণ্তিম মঞ্জিল,
সভ্যতাৰ এই মৃগদাব
দেও দি দুৰ্বৰি খোৱা হৰিণা পোৱালি ক'তা?
চৰে তাত আজি মাথোঁ হিংস্ল জন্তু পালে পালে
প্ৰাক-পৰ্ৰাণিক দন্তুৰ, ভয়াল।

নিয়ন-উজ্জ্বল এই তমসাত
আত্মাৰ অক্ষম দীপে কি পোহৰ দিব?
হৈ অমিতাভ! নিৰ্পায়।
নিৰ্পায় ধশ্ম সংঘ, নিৰ্পায়
হে আনন্দ! তুমি আব্ব মই।
হে ৰ্পহী মাৰকন্যা, হেৰা মনোৰমা!
নিৰ্পায় তোমাৰো সৌন্দৰ্য্য।

#### মোৰ দেশ মান্ত্ৰ দেশ

মোৰ দেশ মান্হৰ দেশ
উত্তৰে উত্ত্ৰুজাগিৰি, দক্ষিণে সাগৰ,
শত নদী ব্কুৰে বাগৰে
পাৰে পাৰে সাজে ভাঙে কত ইতিহাস
বক্ষাপ্ত, গোদাবৰী, শিপ্তা আৰু গঙ্গা যম্নাৰ।
স্কুৰী ভাৰতবৰ্ষ, ৰ্পহী অসম।

তথাপিও মোৰ বাবে মান্হ আপোন, যি মান্হে এই ভূখণ্ডত বাৰে বাৰে সাজিছে কাৰেং বিশ্ব সভ্যতাৰ।

স্জনৰ আবেগত হাবি কাটি নগৰ সাজিছে;
জীৱনৰ মৃত্যুদীপত তীব্ৰ প্ৰেৰণাত
পাৰ হৈ উচ্ছল বাৰিধি
পাৰ হৈ গভীৰ অৰণ্য
দ্বীপ্ময় ভাৰত গঢ়িছে;
ক্ষেবাজত সাজিছে ওঙকাৰ ধাম।

আআৰ আদেশ মানি
অতিক্ৰমি হিমালয়—
তিক্তৰ বৰফস্ত্পত যি মান্হ মৈন্ত্ৰী আৰু অহিংসাৰ শলিতা জনলালে, সেই মান্হৰ দেশ, মোৰ এই মহান স্বদেশ। বাৰে বাৰে আহে দস্যুদল,
স্বাতন্ত্য ৰক্ষাৰ বাবে স্বদেশ আত্মাৰ
বাবে বাবে ষঃজিছে মান্হে,
ভাৰতৰ ব্ৰঞ্জীৰ পাতে পাতে সনা আছে বোল তাৰ।
কৈতিয়াবা বিজয় উল্লাস, কেতিয়াবা মুক পৰাভৱ।

তথাপি জীয়াই আছোঁ
মান হব দৰে।
জীৱনৰ মৃত্যুপ্তয়ী আকুল আহ্বানে বাবে বাবে
মাতিছে আমাক;
তেজেৰে আমাব
পাণিপথ, হল্দীঘাট, পলাশীৰ, শৰাইঘাটৰ
মাটি সেমেকাই
আমি তাক কৰিছোঁ গ্ৰহণ।
ফাঁচীকাঠে মাতিছে আমাক,
আমি তাৰ নিমন্ত্ৰণ প্ৰত্যাখ্যান কৰা নাই।

সেই বাবে নতুন ভাৰত এয়া;
ঘৰে ঘৰে আশাৰ প্ৰদীপ,
পথাৰত সোণোৱালী ধান।
নতুন দিনৰ স্বপন দ্ৰুচকুত
ডেকা-গাভবৰ্ব
দ্ৰুবাহৰত শক্তিৰ স্থয়।

বাহিৰত কিহৰ আৰাও?
দস্যদল দুৱাৰ-দলিত।
সাজ, হোৱা দেশৰ মান,হ!
আকৌ আহ্বান! স্বদেশ ৰক্ষাৰ বাবে
আকৌ আহিছে শ্না মৰণৰ উদগ্ৰ আহ্বান,

# যি মৰণে যুগে যুগে জীৱনক কৰিছে অমৰ। তাৰ আমন্ত্ৰণ কোনে নেওচিব পাৰে?

এই দেশ ৰাখিব লাগিব।

এই খন আপোনাৰ দেশ,

এই খন মৰমৰ দেশ,

এই খন মানুহৰ দেশ।

#### বিষকন্যা

যি পাহি শেৱালি মোৰ লেৰেলি পৰিল জীৱনৰ প্ৰথম প্ৰাত; মই পাইছিলোঁ তাৰ চিনাকি স্বাস আঁউসীৰ বোল সনা তোমাৰ চুলিত।

মই দেখিছিলোঁ এই সন্ধ্যা আকাশত মাৰ যোৱা শ্কতৰাটিয়ে মোক নতুন সাজেৰে মতা মাধ্ৰীৰ চকু টিপিয়াই।

ক্লান্ত কবি দেৱকান্ত;

মই ভাবিছিলোঁ

হয়তো বা

নিজ্বল,্য তোমাৰ স্নেহেৰে
উদ্ভাসি উঠিব তাৰ

নিব্যিপিত আত্মাৰ প্ৰদীপ।

জীৱন বণ্ডনা মাথোঁ।
হৈ স্কুদৰী বিষকন্যা!
সেনহশ্যাম মৰ্দ্যান তুমিতো নোহোৱা
পথগ্ৰান্ত পথিকৰ প্ৰম আশ্ৰয়।

বহুৰ্পা! হে নীলা নাগিনী!
তুমি মৰীচিকা।
পথদ্ৰণ্ট পথিকৰ অন্তিম তৃষাই মাথোঁ
তোমাৰ ওঁঠত তোলে
হাঁহিৰ লহৰ।

আজি মোৰ বাৰ্ণ্ধক্য জড়িত কণ্ঠ; তথাপিও তাৰে কৈ যাওঁ

> —মাথোঁ তোমাকেই— হেৰা মোৰ স্য্যাস্ত পাৰৰ হেমৰেখা! নিন্দা খ্যাতি জয় পৰাজয় অসত্য সকলো।

সত্য মাথোঁ হে ছলনাময়ী! তোমাৰ গভীৰ প্ৰেম।
আৰ্ সত্য হে তুলনাহীনা!
তোমাৰ দেহৰ খাঁজে খাঁজে থকা
অন্পম
আত্মাৰ স্বভি॥



# Digitized by:

NIBIR BORPUZARI

for

http://blogasom.blogspot.in

For more Updates like this keep on visiting BLOG অসম . If you want to contribute your eBooks or other contents at BLOG অসম mail us at

nibirborpuzari@gmail.com